

LEHEN IS-SANTWARJU TA' HAŻ-ŻABBAR

OTTUBRU 2019 – Ғарға Nru: 174



Il-Kelma tal-Arċipriet...

ISSA LI GҒADDIET

Ix-xahar l-iehor iċċelebrajna, nistgħu ngħidu l-akbar avveniment li jsir f'Haż-Żabbar: il-festa tal-Madonna tal-Grazzja. Huwa avveniment li jsir ta' kull sena u tista' tgħid jiġi ċċelebrat dejjem fuq l-istess linji kemm f'dawk li huma ċċelebrazzjonijiet interni kif ukoll esterni bl-istess hinijiet, l-istess armar, l-istess hsejjes, l-itess dwal...

Il-festi tagħna huma sbieħ għax leħqu ċertu *pattern* li ilu jinbena s-snin u li issa gie stabbilit. Niehdu gost nirrepetu, minn sena għall-oħra l-istess ritwal għax dan itina ċerta identità. F'kelma wahda, il-festi tagħna huma vetrina tal-karattru tagħna l-Maltin!

Jekk il-festi jinħassu b'xi mod min-nies fil-lokalitajiet kollha ta' Malta, nistgħu ngħidu li dan japplika bil-wisq aktar għal Haż-Żabbar. U dan bir-raġun jagħmilna kburin! In-numru kbir ta' nies li speċjalment rajna din is-sena, għall-purċissjoni, ikun fuq fomm ħafna!



Impatt fuqna

Tajjeb iżda, li minn dak kollu li jidher, immorru wkoll fuq l-impatt li l-festi tagħna suppost ihallu fuqna li niċċelebrawhom. Jista' jkun li diversi hađu sehem fil-festi esterni billi organizzawhom, ferħu, qabżu, kantaw, xorbu tgħannqu mal-hbieb jew familjari... dan kollu tajjeb, sakemm isir bil-moderazzjoni. Irridu nammettu iżda, li dan mhux dejjem ikun il-kaz!

Ġieli naqbżu l-limiti f'dak li hu kliem u anke mġieba! Jiena rċevejt emails u anke noti m'għand nies li, ma approvawx il-kliem u l-kant li ġieli ingħad jew tkanta waqt marċi jew attivitajiet tal-massa!

Jista' jkun li diversi organizzaw u anke hađu sehem fil-festi ta' ġewwa u segwew ir-ritwal tas-soltu. Kienu kuntenti li ġew imħarsa t-tradizzjonijiet li ilhom fostna s-snin, taw xi donazzjoni għall-festa jew għad-damask il-ġdid, imxew fil-purċissjoni u anke qalu r-rużarju... dan kollu sewwa u xieraq!

Virtù partikulari

Imma tajjeb insaqsu lilna nfusna: Din il-festa sabiħa li għamilna lil Ommna Marija tal-Grazzja, halliet xi impatt fuqi personalment? Kien hemm xi virtù li laqatni mill-priedki tan-Novena jew minn diskorsi oħra li jien se nipprova nfassal hajti fuqu? Fil-hidma tiegħi mal-oħrajn ippruvajt naħdem aħjar magħhom, apprezzajt it-talenti li għandu haddiehor,

ippruvajt inhalli fil-ġenb il-pika żejda li twassal kultant għal imġieba immatura?

Min rani niċċelebra rani bhala bniedem ekwilibrat? Tajt każ ta' dawk li l-festi ma tantx jinżlulhom, jew bl-imġieba tiegħi aktar saħħathom fil-fehma tagħhom?

Dawn, u riflessjonijiet oħra, tajjeb naghmluhom issa, kif il-festa għada friska halli kif se nibdew sena soċjali oħra, nippruvaw insaħħu dak li hemm tajjeb fina u

madwarna. Min-naħa l-oħra, naraw kif niżbru dak li qed jōhloq ambjent xejn akkoljenti.

Hemm min diġà beda jgħodd il-ġimghat għall-festa li jmiss! Ejjew qabel ma naghmlu dan, neżaminaw ftit l-operat tagħna fil-festa li għaddiet. Jiena persważ li Marija żgur hadet pjaċir bina. Ejjew iżda ninterjorizzaw din l-esperjenza sabiħa li għaddejna minnha u fl-istess hin, intejbu dak li seta' tappan xi partijiet mill-festa.

Dun Evan

IL-PROĠETT TAD-DAMASK...

Kif nafu, qabel il-festa, thabbar li l-parroċċa se tidhol għall-proġett biex jibda jinbidel id-damask l-aħmar imsejjah "tal-palma", li jintuża l-aktar fil-festa tal-Madonna tal-Grazzja.

Fi ftit żmien iehor se jitwaqqaf grupp apposta biex jara li dan il-proġett mhux żgħir, isir kif suppost u li anke jkollu l-finanzi meħtieġa biex jinbeda u jitkompla.

Partijiet minnu, l-aktar il-pilastri, għandhom id-data tal-1880 u allura għamlu żmienhom sew! Id-damask tgħarraq ukoll għax fl-imghoddi kien jintuża' mal-erba' darbiet fis-sena: fil-festa, Hadd in-Nies, Corpus u l-Milied. Kif nafu, il-ħarir mhux b'saħħtu biżżejjed biex jiflaħ għal ċertu strapazz.

Id-damask il-ġdid mhux se jkun tal-ħarir biss imma se jkollu taħlita ta' rayon miegħu għar-rinforz. Madwar 3 snin ilu kienu diġà nġiebu rappreżentanti tar-"Real Seta" – kumpanija Taljana fejn anke baġħtulna kampjun bħad-damask "tal-palma" kif ukoll stima. Ovvjament din issa trid tiġi riveduta. Irridu naraw ukoll l-ispejjeż l-oħra li jinkludu: l-inforra, ix-xoqqa, il-gallun, il-frenża, il-ġmiemen u aċċessorji oħra. L-akbar uġiegh ta' ras hija l-ħjata tiegħu li trid hafna attenzjoni biex meta d-damask jiddendel, dan ikun pulit.



Sakemm qed niktbu, is-somma miġbura mill-festa 'l hawn hi ta' €11,300. Niringrazzja hafna lil dawk li kkontribwew s'issa. 'Il quddiem bi ħsiebna nġhidu kemm jiġu jiswew partijiet mid-damask, nġhidu aħna: pilastru, pavaljun, lunetta eċċ. għal min ikun irid iħallas parti minnu.

L-ewwel li se jinbidlu huma l-pilastri li jidhru mgħarrqin sew, imbagħad naraw x'inkomplu minnu. L-aħħar damask li sar kien fin-navi fl-1951 fi żmien l-Inkurunazzjoni u

li għadu jidher fi stat tajjeb.

Nittama li nkomplu nsibu l-koperazzjoni tagħkom halli dan il-proġett narawh iseħħ ma jdumx.

Grazzi hafna lil kulhadd.
L-Arċipriet

TGHID NINSABU F'XIFER DIŻASTRU?!

Il-hruq ta' parti sew mill-foresta Amzonia fil-Brazil, f'Awissu li għadda, kif ukoll il-foresti fis-Siberja, qanqal għadab kbir madwar id-dinja kollha. Dawn il-foresti huma msejha "il-pulmun tad-dinja". L-ammont kbir ta' sigar li fihom, jassorbu kontinwament il-karbonju u jroddu lura l-ossigenu li tant hu meħtieġ għall-ġhixien tal-bniedem.



tal-ambjent u hafna NGOs qed isemmgħu lehenhom biex ma nibqgħux neqirdu din il-pjaneta li, suppost se ngħadduha ahjar milli sibniha lil ta' warajna.

Il-fatt li d-dinja qed tishon permezz ta' l-hekk imsejjah effett-

Il-hruq ta' kilometri sħaħ ta' foresta biex il-bdiewa jkunu jistgħu jizirgħu u jrabbu l-annimali; biex in-negozjanti jkunu jistgħu jaqtgħu s-sigar għall-kummerċ, u tant b'zonnijiet oħra, kienu qed jgħeddu l-istess ezistenza tad-dinja!

Mhux ta' b'xejn li x-xeni ta' hruq tas-sigar nissel rabja f'dawk kollha li kienu qed jassistu għal dan l-ispettaklu kiefer! Mhux ta' b'xejn ukoll, li saru diversi protesti madwar id-dinja speċjalment kontra l-Gvern Braziljan li ftit li xejn għamel – l-istess bħal dak Russu – biex iwaqqfu din it-tragedja.

Nirringrazzjaw 'l Alla li illum sirna aktar konxji

serra, qed iwassal biex hafna mis-silġ fil-poli qed idub kontinwament. Dan qed iġib riskju għal dawk il-gzejjer baxxi li qegħdin mal-livell tal-baħar li jistgħu jgħibu għal kolloxx.

It-tibdil tal-klima qed iwassal ukoll għal temp estrem bħal tifuni, trombi tal-arja, għargħar bħal ma gara x-xahar li għadda ġewwa l-Bahmas, u tant diżastri naturali oħra li qed iġibu qerda u mwiet kontinwi.

Ejjew, il-koll kemm ahna naġġornaw ruħna b'dak li qed jiġri madwarna. Ejjew nieħdu l-mizuri meħtieġa, anke dawk żgħar, bħal tnaqqis fl-emissjonijiet mill-karozzi tagħna, l-użu ristrett tal-plastic, is-separazzjoni tal-iskart u oħrajn. B'hekk ngħinu halli din il-pjaneta ma tiblgħaniex imma nibqgħu ngawduha billi nkunu hbieb tagħha u mhux għedewwa!

Kliem GRETA THUNBERG...



Greta hi zaġżuġha Svediza li għamlet isem meta f'Awissu 2018, bil-kuraġġ kollu, bdiet dawk li saru magħrufa bħala: "Skolstrejk För Klimatet" – strikes fl-iskejjel kull nhar ta' Ġimgħa favur il-klima, u li nfirxu mad-dinja kollha. F'Diċembru tas-sena l-oħra, hija indirizzat il-konferenza dwar it-tibdil tal-klima organizzata mill-Ġnus Magħquda.

"Id-dar tagħna qed taqbad. Jiena qegħdha hawn biex intenni li d-dar tagħna qed taqbad! L-adulti jgħidu li jixtiequ jagħtu t-tama liż-żgħażaġh. Imma jiena ma rridx it-tama tagħkom. Ma nixtieqomx li tittamaw. Irridkom tippanikjaw! Irridkom tesperjenzaw il-biżżeġha li jien ngħaddi minnu kuljum. Barra dan irridkom taġixxu. Irridkom taġixxu hekk kif tagħmlu meta tkunu f'xi kriżi. Irridkom taġixxu daqslikieku d-dar tagħna qed taqbad. Kif fil-fatt hi!

(Parti minn diskors lil *World Economic Forum*, Jannar 2019)

NILTAQGĦU NHAR ... OTTUBRU 2019

- Tlieta 1:** Santa Tereza tal-Bambin Ġesù – Tifkira O
- Erbgħa 2:** L-Angli Kustodji Mqaddsa – Tifkira O
- Ġimgħa 4:** L-Ewwel Ġimgħa tax-xahar. Fis-7.00pm adorazzjoni komunitarja li tintemm bil-barka Sagramentali. San Frangisk t'Assisi, djaknu – Tifkira O
- Sibt 5:** Fl-10.00am Ċelebrazzjoni tal-Kelma t'Alla bil-Magħmudija.
- Hadd 6:** **Is-27 Hadd ta' matul is-sena.** Fil-parroċċa niċċelebraw **il-festa tal-Madonna tar-Rużarju.** Fil-5.30pm quddiesa bil-kant u l-omelija u għas-6.30pm purċissjoni bil-vara tal-Madonna li fiha jingħad ir-Rużarju.
- Tnejn 7:** L-Imqaddsa Vergni Marija tar-Rużarju – Tifkira O
- Hadd 13:** **It-28 Hadd ta' matul is-sena**
- Tlieta 15:** Santa Tereza ta' Ġesù, vergni u duttur tal-Knisja – Tifkira O
- Hamis 17:** San Injazju ta' Antijokja, isqof u martri – Tifkira O
- Ġimgħa 18:** San Luqa, evangelista – Festa
- Hadd 20:** **Id-29 Hadd ta' matul is-sena – Il-Ġurnata Missjunarja.** Fl-10.00am jibda l-aħhar **seminar** għall-kandidati tal-Griżma u l-ġenituri tagħhom.
- Hadd 27:** **It-Tletin Hadd ta' matul is-sena.** Fis-santwarju niċċelebraw **is-Solennità tad-Dedikazzjoni tal-Knisja.** Fl-10.15am Konċelebrazzjoni. Fl-istess quddiesa jitfakkar il-110 anniversarju mit-twaqqif tal-MUSEUM subien f'Haż-Żabbar.
- Tnejn 29:** San Xmun u San Ġuda, appostli – Festa

MAWRA FI SPANJA TA' FUQ

Fi Frar li ġej (3-14 ta' Frar), il-parroċċa se torganizza mawra għal Spanja, propjament fin-naħa ta' fuq, imsejha "The Basque Country". Dan ir-regġun, li għamel żmien ried li jinqata' mill-kompliment ta' Spanja, għandu karattru u anke lingwa għalih.

Inżuru Bilbao, San Sebastian, Vitoria, Pamplona, Loyola, u Biarritz (Franza) u diversi bliet oħra. Min hu nteressat, ikellimna.

INGHAQDU MAL-MULEJ GĦAL DEJEM

Carmelo Calleja (74), Mario Tabone (62), Kelina Galea (79), Feliċa Delia (73), Grazio Lia (97), Laurent Coleiro (79), Joseph Tabone (66), Vincenza Bonavia (73). George Axisa (81), Antonia Gulia (92), John Gerada (59), Maria Grazia Mamo (86), Marisa Gerada (47), David Falzon (74), Lucija Pulis (82), Joseph Theuma (74). Saviour Vella (59), Elizabeth Micallef (50), John Pisani (84), Catherine Seguna (88), Ġużeppi Camilleri (85), Andrè Farrugia (42).